



C/2024/6409

4.11.2024

**Talba għal deċiżjoni preliminari mressqa mit-Tribunal Arbitral Tributário (Centro de Arbitragem Administrativa – CAAD) (il-Portugall) fit-30 ta' Lulju 2024 – Santander Renta Variable España Pensiones, Fondo de Pensiones vs Autoridade Tributária e Aduaneira**

**(Kawża C-525/24, Santander Renta Variable España Pensiones, Fondo de Pensiones)**

(C/2024/6409)

Lingwa tal-kawża: il-Portugiż

**Qorti tar-rinviju**

Tribunal Arbitral Tributário (Centro de Arbitragem Administrativa - CAAD)

**Partijiet fil-kawża prinċipali**

Rikorrent: Santander Renta Variable España Pensiones, Fondo de Pensiones

Konvenut: Autoridade Tributária e Aduaneira

**Domandi preliminari**

- 1) Għall-finijiet tal-applikazzjoni tal-eżenzjoni mit-taxxa fras il-ġhajn jew mir-rimbors tat-taxxa miżmuma fras il-ġhajn, ir-rekwiżiti fil-qasam tal-prova imposti mill-Artikolu 16(7) u (8) tal-Estatuto dos Benefícios Fiscais (l-Iskema Applikabbli għall-Vantaġġi Fiskali) <sup>(1)</sup> fuq il-fondi tal-pensjoni li ma humiex, għal finijiet tat-taxxa, residenti fil-Portugall, huma kompatibbli mad-dritt tal-Unjoni (b'mod partikolari mal-moviment liberu tal-kapital, ara l-Artikolu 63 TFUE)?
- 2) Jekk ir-rikorrent jallega li hemm diffikultajiet jew li ma huwiex possibbli li jikseb dawn il-provi minghand l-awtoritajiet tal-Istat ta' residenza tiegħu, l-awtoritajiet tat-taxxa Portugiżi huma obbligati li jużaw il-mekkanizmi previsti, pereżempju, mid-Direttiva tal-Kunsill 77/799/KEE <sup>(2)</sup> tad-19 ta' Diċembru 1977 dwar għajjnuna reċiproka mill-awtoritajiet kompetenti ta' l-Istati Membri fil-qasam tat-tassazzjoni diretta, u/jew mid-Direttiva tal-Kunsill 2008/55/KE <sup>(3)</sup> tas-26 ta' Mejju 2008 dwar l-assistenza reċiproka għall-irkupru ta' talbiet rigward ċerti imposti, dazji, taxxi u miżuri oħra, sabiex jiksibu l-informazzjoni meħtieġa mill-Artikolu 16(7) u (8) tal-Iskema Applikabbli għall-Vantaġġi Fiskali?

<sup>(1)</sup> Decreto-Lei n.º 215/89 (Id-Digriet Liġi Nru 215/89), Diário da República Nru 149/1989, Serje I tal-1 ta' Lulju 1989.

<sup>(2)</sup> ĠU Edizzjoni Speċjali bil-Malti, Kapitolu 9, Vol. 1, p. 63.

<sup>(3)</sup> ĠU 2008, L 150, p. 28.